

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||

śrīmadveṅkaṭādhvari viracitam
|| *śrīlakṣmīsahasram* ||
|| *ārambhastabakaḥ* ||

This document has been prepared by*
Sunder Kidāmbi
with the blessings of
śrī raṅgarāmānuja mahādeśikan
His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ ārambhastabakaḥ ॥

lakṣmīcaraṇarājīvalākṣālakṣitavakṣase |
viśvasargādilīlāya veṅkaṭabrahmaṇe namaḥ ॥ 1 ॥

asadṛśamaruṇābjadṛśaṃ prasvinnapayodhara sphuranmūrttim |
manasi dadhīmahi satataṃ mātaraṃ mātaraṃ ca lokānām ॥ 2 ॥

prātarambujavidambilocanāṃ mātaraṃ trijagatāmupāsmahē |
śītaramyakaruṇāvalokanairya taraṅgayati maṅgalāni naḥ ॥ 3 ॥

ācakrāyudhamā ca māmakaguro-
rācāryavargaṃ bhaje
madhyasthairiha nāthayāmunamukhai-
rmānyaiḥ sanāthikṛtam |
kṣīrāmbhodhisutāpayodharapayaḥ
pūrā ivoditvarā
yadvācāṃ visarā jaganti nitarā-
mujjīvayanti svayam ॥ 4 ॥

jaladhiduhituḥ stutyā satyā satī mama bhāratī
racayatu namo vāce prācetasānanajanmane |
bhavadavabhavaṃ tāpaṃ lopaṃ nayantyanayā yayā
bhuvi sulabhatāṃ nītā sītācaritrasudhājharī ॥ 5 ॥

parāśaramunīśituḥ praṇatikarma kurmastarām
ahīna guṇa śobhitairamṛtasādhanotkaṇṭhibhiḥ |
yadyakṛtisindhunā vimathitena yatnādbudhaiḥ
prakāśamiha nīyate parama pūruṣa preyasī ॥ 6 ॥

dadyādadya kudṛṣṭisarpagarudastrayyantavidyāguruh
 śrīmān venkaṭanāthadeśikamaṇiḥ śreyāṃsi bhūyāṃsi me |
 datse dṛṣṭilavena devi bhajatāṃ yā tvam vibhutvaṃ rame
 tasyā hanta tavāpi yena vibhutā suṣṭhu pratiṣṭhāpitā || 7 ||

śītajyotiḥ śikharinagarīsāgarāmbhodharādeḥ
 jalpaṃ jalpaṃ jalajanilaye hanta mithyāsamṛddhim |
 nirviṇṇā me nanu bhagavati bhāratīyaṃ tvadīyaṃ
 stotraṃ citraṃ sphurati janani svairamārabdhukāmā || 8 ||

madāndha kṣoṇīpatyapasada manaḥ prīṇana kṛte
 namaskāraṃ brūmo bhagavati camatkāravacase |
 vidhātrīmānandaṃ vipulamihā cāmutra ca tava
 stutiṃ prastautvaṃhobharanirasanāyādya rasanā || 9 ||

tattādṛgracanāvidagdharasanā-
 kaṇḍūtinirdhūtaye
 kecinnīcavicāragocaragiro
 grathnantu mithyākṛtīḥ |
 svam vāgbrahma purāṇajihmagaśiraḥ
 kampāvahaṃ pāvanī
 kartuṃ devi vayaṃ punastava
 kathārambhāya jṛmbhāmahe || 10 ||

śayyāśabda gaṇānuśāsana caṇā chandomayaṃ vāhanaṃ
 sodaryastu kalānidhistava rame sūnuśca vāṇīpatiḥ |
 tasyāste purataḥ stavaṃ mitamatiḥ projjṛmbhitaṃ śrāvayan
 guñjāvīkrayiṇaḥ śrayāmi padavīṃ māṇikyapuñjāpaṇe || 11 ||

kavīnāṃ pratnānāṃ kabalita sudhāsvādimamadaiḥ
 anūcānaiḥ stotraiḥ śrutijaḍimabhājo janani te |

ajāmitvāyaiva stavamimamakūpāratanaye

vīyātā grathnīmo vihasanapadaiḥ kairapi padaiḥ || 12 ||

vidvadbhyaḥ svadamānayatmakṛtayā viśvāmba nādhīyate

stutyā te sukhamajñacetasi dṛṣatprāye na dūye tataḥ |

gāndharvī hi purandarādiśirasāmāndolayitrī ciraṃ

gītiḥ sā badhirānna nandayati cetkiṃ chinnametāvātā || 13 ||

vaktuṃ naiva caturvidhā śrutira-

sāvīṣṭe na cāṣṭaśrutiḥ

no cakṣuḥ śrutirapyaho tava guṇān

nārāyaṇapreyasi |

stotuṃ tvāmapi tāmahaṃ vyavasito

dūraṃ hanūmanmukhaiḥ

durlaṅghyaṃ jaladhīṃ tarītumanasaḥ

paṅgordadhe cāpalam || 14 ||

garvaddurvasudhāpatistutiparavyāhārakūpāndhatā

nirviṇṇāśaya eṣa veṅkaṭakaviḥ paṅkeruhāvāsini |

adya tvadguṇavarṇanāmṛtarasairānandituṃ jṛmbhate

ciñcāparṇarasāvasannarasaṅḥ puṇḍrekṣusārairiva || 15 ||

nāhaṃ jāne navarasagatī-

rnārthamukṣuṇṇamanyaiḥ

nālaṅkāranapi na ca vaco-

gumphagambhīrimāṇam |

stotuṃ mātastadapi bhavatīṃ

tyaktalajjo yate'haṃ

mantuṃ kiṃ tu prathitakarūṇā

kṣantumarhasyamuṃ tvam || 16 ||

cakṣuṣmantaścaraṇakamale cakṣuṣā śrotravantaḥ
 śrotre bhūmerjaladhitanaye janmavanto'pi na smaḥ |
 vaktrāṅyāsan bhagavati na ṣaṭ pañca catvāri vā naḥ
 kasmādashmānna hasatu janaḥ stoṣyatastvadguṇaugham || 17 ||

abhūmistvadbhūmā janani jaratīnāmapī girāṃ
 asau kasmānmādrkkṛśajanamanīṣoktiviṣayaḥ |
 aśakyānāmaurvāgnibhirapi nipītum nidhimapām
 apāraṃ taṃ pātum maśakaśīśukāḥ kiṃ prabhavati || 18 ||

prakṛṣyantāmasmatparamitarakāle vidhimukhā
 vayaṃ mātaste vā tava nutidaśāyāṃ samadhiyaḥ |
 nikarṣotkarṣau stāṃ niśi tu śaśikhadyotamahasoḥ
 divā ko vā bhedo dinakarakaravrātajaṭile || 19 ||

vāgbhiḥ korakitāni te racayataḥ
 stotrāṅi vāṅīpateḥ
 asmākaṃ sumitāṃ stutiṃ kalayatā-
 mapyamba tulyaṃ phalam |
 kauberīṃ śriyamānaśe bahutaraiḥ
 kaścittapobhiścīrāt
 enāmāśu kucela eva jagṛhe
 dhānāpradānādapi || 20 ||

āsan dhanyatamā guṇāṃstava bahūnāsvādya śakrādayo
 gṛhṇanto'pi guṇārṇavāmṛtakaṇānmātaḥ kṛtārthā vayam |
 ācāmanti sudhājharānsumanaso dvitrāṃścakorāḥ kaṇā-
 neṅāṅkādavīśeṣamārtīsamanaṃ tatrobhayeṣāmapī || 21 ||

devi śrīvṛṣaśailadevadayite
 dākṣiṇyapaṇyakṣite

mātaḥ sāhasatastava stavamimaṃ
 kartuṃ pravṛttasya me |
 unmīlantu paraṃ girastava karā-
 laṅkārapaṅkeruhāt
 preṅkhattuṅga ṣaḍaṅghri saṅgha visara-
 jḡhaṅkāraśaṅkākr̥taḥ || 22 ||

padyānāṃ daśabhiryadastuta śatai-
 stvatpreyasah pādukāṃ
 trayyantāryakaviḥ paro hayamukha-
 statrāmba ! ko vismayaḥ |
 stokaprajñamatīva mūkamapi māṃ
 ślokaīḥ sahasreṇa te
 stotāraṃ samavekṣya sūkṣmamatibhiḥ
 kasmānna vismīyate || 23 ||

manye satsvapi vān-
 mayeṣu viduṣāmanyeṣu dhanyairbudhaiḥ
 uktirme bhuvi devi tāvaka-
 guṇasparśādudpādīyate |
 bhadre tvadramaṇapraśastacaraṇa-
 dvandvaikasamṣargato
 bhargaḥ svargadhunīṃ bibharti śīrasā
 bhūyassu satsvambuṣu || 24 ||

tava stotre mandāḥ katicidaticitre'pi kamale
 na vindantyānandaṃ yadi tadapi na mlāyati manaḥ |
 sṛjedeva sraṣṭā sa kila vipule'smin kṣititale
 camatkārānandānubhavacaturān dvitricaturān || 25 ||

sucārumadhumocikārasamuco vacodevatā
 kucāmṛtakacākacipracuracāturīmedurāḥ |

*narāḥ satatamindirāguṇakathāsudhādohinīḥ
upādhvamihā veṅkaṭādhvarikaverudārā girāḥ || 26 ||*

*svairamṅ prarohayatu padyasahasramāśu
dāsasya me vadanasīmni tavāvalokaḥ |
yaḥ kvāpi hanta sakṛdañjalibandhabhāji
jantau jagajjanani sauti sahasramakṣṇām || 27 ||*

*paṅkajanilaye stotramṅ veṅkaṭakavigītametadavigītam |
kiṅkarakṛtamiti kṛpayā tvamṅ kalayitumarhasi prasīdantī || 28 ||*

*rasikālibhirāsvādyamṅ ramyamṅ śrīkaravilasadalāṅkaraṇam |
vikasatu sūryālokātpadya sahasramṅ sahasrapatramiva || 29 ||*

|| iti śrīmadveṅkaṭādhvariviracite śrīlakṣmīsahasre ārambhastabakaḥ ||